




М. РЗАГУЛУЗАДА

**БАҢАРЫН
ЕЛЧИМЭРИ**





АЛАЧА АЈТАЧ

гушлары, торагајлары, сығырчынлары, гарангушлары чох сеvir. Чүнки бу гушлар бизэ нәғмәләр охујуб, илин ән севимли фәсли олан баһарын кәлишини хәбәр верирләр. Һәлә дан улдузу сөнмәмиш торагајлар көјләрә учалыб, күнәши нәғмәләри илә гаршылајырлар. Сығырчынлар ән уча будагларә гонараг ганадларыны чырпа-чырпа

сәһәр нәғмәси охујурлар. Гарангушлар исә евләрин дөврәсинә һәрләнә-һәрләнә ширин-ширин чивилдәширләр.

Ајтач һәр сәһәр евләринин јанындакы кичик тәпәчијә дары вә чөрәк гырынтылары сәпир. Гушлар кәлиб дәнләјирләр.

Гыз, гарангушлары о бири гушлардан даһа чох сеvir. Чүнки бабасы демишдир ки, гарангушлар баһарын чарчыларыдыр. Онлар көзәл-көзәл нәғмәләри илә баһары сәсләјир, онун һавасыны, күнәшин шәфәгләрини, күлләрин-чичәкләрин әтрини хырдача ганадларында кәтириб кәлирләр.

Ајтачкил Бакынын јахынлығындакы кәндлә јашајыр. Онларын мәтбәхиндә тәндир вардыр. Гарангушлар уча-уча тәндир бачаларындан ичәри



кирирләр. Димдикләриндә кәтирдикләри чөр-чөп-дән диварда өзләринә јува тикирләр. Ата-ана гарангушлар балалары үчүн јуваја дән кәтирирләр.

Балалар бөјүјүб боја-баша чатанда, гарангушлар сәһәрдән-ахшамадәк бачаларын дөврәсиндә һәрләнирләр. Електрик телләринә, ағач будагларына гонурлар. Ајтач да онлара марагла тамаша едир.

Кечән јаз белә бир әһвалат олду.

Ајтачкилә гонаг кәлмишди. Онлар кабаб биширмәк истәдиләр. Күләк гопду. Очағы һәјәтдә јох, мәтбәхдә галадылар. Лап гарангуш јувасынын алтында!.. Әкәр Ајтач евдә олсајды, әлбәттә, буна разы олмазды. Анчаг о, әмисикилә кетмишди. Евә ахшамчағы гајытды. Тез мәтбәхә гачыб ју-



ваја бахды. Гарангушлар орада јох идиләр. Бачадан һәлә дә түстү чыхырды.

Елә бу вахт бајырдан гарангушларын јазыг-јазыг чивилтиләри ешидилди. Ајтач тез һәјәтә гачды. Гарангушлар бачаларын дөврәсинә һәрлә-нир, түстүдән ичәри кирә билмирдиләр.

Сәһәр Ајтач јуваны бош көрдү. Гарангушлар һәрдән кәлиб бачаларын әтрафында учушур, сон-ра узаглашырдылар.

О ил гарангушларын балалары чыхмады. Он-лар дејәсән инчијиб күсдүләр. Пајыз сојуглары дүшмәмиш, сәссиз-сәмирсиз көчүб кетдиләр.

Бир дәфә бабасы Ајтачы гучағына алыб, ју-хары галдырды. Ајтач јуваја бахды. Орада дөрд гарангуш јумуртасы галмышды.

Бабасы деди:



— Бунлар хараб олуб, даһа бала чыхармаз.
Ајтач јумурталары кәтүрдү ки, кәлән јаз гарангушлар јуваны бош көрүб јумуртласынлар вә јенидән бала чыхарсынлар...

Пајыз да, гыш да кәлиб кечди. Ајтачкилин һәјәтләриндәки ири салхым сөјүдүн һовуза салланмыш будаглары јаваш-јаваш јашылланды. Гышда дәнизин бозумтул көрүнән сулары дурулуб, көмкөј олду. Хәзри булудлары говур, көјүн үзү ачылырды.

Һәр ил бу вахт гарангушлар кәләрди... Бәс һаны гарангушлар, һарададырлар? Ајтач никаран галмышды. Онун көзләри јолда, гулаглары сәсдә иди. Көрәсән бу ил гарангушлар кәләчәкдиләрми?

Ајтач јухуда көрдү ки, гарангушлар кәлиб,



јенә евләринин дөврәсинә һәрләнәрәк, шән-шән өтүшүрләр.

О, севинчәк әл чала-чала чығырды:

— Ај чан, ај чан, гарангушларым кәлди...

Өз сәсинә јухудан ајылды. Һәр шеј бир анда јох олду. Ајтачы ағламаг тутду. Амма бирдән јенә гарангушларын сәсини ешитди. Тез дуруб бајыра гачды, көрдү ки, гарангушлар кәлмишләр. Онлар бачаларын дөврәсинә һәрләнир, ичәри кириб јуваја гонурдулар.

Ајтач һоппана-һоппана чығырды:

— Хош кәлмисиниз, ај мәним гарангушларым, хош кәлмисиниз!

Гарангушлар да Ајтачын башы үстүндә ганад ачыб, шән-шән учур, санки ону саламлајырдылар.

Ч. в. 0,41. Учет нәшр. в. 0,75. Тиражы 10000. Сифариш 1486. Гијмәти 6 гәд.

Азәрбајчан ССР Назирләр Совети јанында Мәтбуат Комитәси.

„Кәңчлик“ Нәшријаты. Бақы, Һүсү һачыјев күчәси, 4.

26 Бақы Комиссары адына м. т. б. Эли Бајрамов күчәси, 3

6 гэл.



ЖЭНЧИЛК • 1968